



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເຄກະພາບ ວັດທະນາຖາວອນ

ກະຊວງອຸດສາຫະກຳ ແລະ ການຄ້າ

ເລກທີ 1641 /ອຄ. ທຄວ

ນະຄອນຫຼວງວຽງຈັນ, ວັນທີ 14 ນັນດັບ 2014

ບົດແນະນຳ

ກ່ຽວກັບການສ້າງຕັ້ງສາຂາຂອງວິສາ
ຫະກິດ (ນິຕິບຸກຄົນ) ຢູ່ ສປປ ລາວ

- ຍິງໃສ່ມາດຕາ 40 ຂອງກໍດໝາຍວ່າດ້ວຍວິສາຫະກິດ (ສະບັບປັບປຸງ), ເລກທີ 46/ສພຊ, ຜົງວັນທີ 26
ທັນວາ 2013;

ເພື່ອໃຫ້ການສ້າງຕັ້ງສາຂາ ຂອງວິສາຫະກິດ (ນິຕິບຸກຄົນ) ຢູ່ ສປປ ລາວ ເປັນໄປຕາມບົດບັນຍັດຂອງກິດ
ໝາຍວ່າດ້ວຍວິສາຫະກິດ, ສະກັດກັນຊ່ອງຫວ່າງ ຈາກການສວຍໃຊ້ການສ້າງຕັ້ງສາຂາ ຮູບແບບຕ່າງໆ. ກະຊວງອຸດ
ສາຫະກຳ ແລະ ການຄ້າ ອອກບົດແນະນຳລະອຽດເພີ້ມເຕີມ ກ່ຽວກັບການສ້າງຕັ້ງ ແລະ ການເຄື່ອນໄຫວສາຂາຂອງ
ວິສາຫະກິດ (ນິຕິບຸກຄົນ) ດັ່ງນີ້ :

ກ. ຫຼັກການທີ່ໄປກ່ຽວກັບສາຂາຂອງວິສາຫະກິດ (ນິຕິບຸກຄົນ)

1. ສາຂາຂອງວິສາຫະກິດ (ນິຕິບຸກຄົນ) ແມ່ນສ່ວນໜຶ່ງໃນໂຄງປະກອບທຸລະກິດຂອງວິສາຫະກິດທີ່ສ້າງ
ຕັ້ງສາຂານັ້ນໆ (ຕໍ່ໄປເອັນຫຍ່ວ່າ : ວິສາຫະກິດແມ່) ບໍ່ມີຖານະນິຕິບຸກຄົນ ແຍກຕ່າງໆທາງຈາກວິສາຫະກິດ ທີ່ສ້າງຕັ້ງ
ສາຂາດັ່ງກ່າວ;

2. ວິສາຫະກິດແມ່ ຕ້ອງຮັບຜິດຊອບຕໍ່ທຸກການກະທຳຂອງສາຂາຂອງຕົນ ແມ່ນກັບການກະທຳຂອງຕົນ
ເອງ ພ້າຍວ່າການຮອງພ້ອງສາຂາຂອງນິຕິບຸກຄົນພາຍໃນ ຫລື ຕ່າງປະເທດ ຢູ່ ສປປ ລາວ ໃຫ້ຖືວ່າເປັນການຮອງ
ພ້ອງນິຕິບຸກຄົນນັ້ນ ເວັນເສຍແຕ່ການກະທຳທີ່ລະບຽບ ກົດໝາຍກຳນົດເປັນຢ່າງຂຶ້ນ ;

3. ການເຄື່ອນໄຫວຂອງສາຂາ ຕ້ອງຢູ່ໃນຂອບເຂດທີ່ວິສາຫະກິດແມ່ມອບໝາຍໃຫ້ ແລະ ການມອບ
ໝາຍນີ້ ຕ້ອງເຮັດເປັນລາຍລັກອັກສອນ ແລະ ຕ້ອງບໍ່ເກີນຂອບເຂດສິດ ຫ້າທີ່ຂອງວິສາຫະກິດແມ່ ຫລື ຂອບເຂດ ທີ່
ລະບຽບກົດໝາຍ ກຳນົດໄວ້ເປັນຢ່າງອື່ນ ເຊັ່ນ ທຸລະກິດ ຫລື ອາຊີບສະຫງວນ ສໍາລັບພິນລະເມືອງລາວ ເປັນຕົ້ນ.

2. ການສ້າງຕັ້ງສາຂາຂອງວິສາຫະກິດ (ນິຕິບຸກຄົນ). ພ້າຍໃນປະເທດ

1. ເງື່ອນໄຂການສ້າງຕັ້ງສາຂາຂອງວິສາຫະກິດ (ນິຕິບຸກຄົນ) ພ້າຍໃນປະເທດ ມີດັ່ງນີ້:

- ຕ້ອງປະຕິບັດສອດຄ່ອງ ກັບຂໍ້ກ່າວມາໃນ ຂໍ ກໍ ຖັດເທິງນີ້;
- ຕ້ອງບໍ່ສ່ວຍໃຊ້ຮູບການ ການຄ້າຂາຍຕໍ່ (Reseller) ຕົວແທນຈຳໜ່າຍ (Trading Agent), ແຜນ ໄຈສ່ (Franchise) ຫລື ຮູບການການຄ້າອື່ນ ເພື່ອແອບອ້າງສະເໜີສ້າງເປັນສາຂາຂອງຕົນ;
- ສໍາລັບສາຂາທີ່ເຮັດຫຼຸლກິດ ໃນກິດຈະການທີ່ນອນໃນບັນຊີປະເພດຫຼຸລະກິດຄວບຄຸມຫລື ກິດຈະການ ທີ່ລະບຽບກິດໝາຍກຳນົດໄວ້ຢ່າງອື່ນ ຕ້ອງໄດ້ຮັບຄໍາເຫັນດີຈາກຂະແໜງການກ່ຽວຂ້ອງກ່ອນ;
- ຕ້ອງແມ່ນພິນລະເມືອງລາວເທົ່ານັ້ນ ທີ່ເປັນພະນັກງານຢູ່ໃນສາຂາຂອງວິສາຫະກິດ ທີ່ເຮັດຫຼຸລະກິດ ລະຫງວນສໍາລັບພິນລະເມືອງລາວ ;
- ສໍາລັບສາຂາ ທີ່ເຮັດຫຼຸລະກິດໝາຍກິດຈະການ ຊຶ້ງໃນນັ້ນມີກິດຈະການທີ່ເປັນຫຼຸລະກິດສະຫງວນສໍາ ລັບພິນລະເມືອງລາວ ປະກອບຢູ່ດ້ວຍນັ້ນ ພະນັກງານຂອງສາຂາທັງໝົດ ຕ້ອງແມ່ນພິນລະເມືອງ ລາວ. ໃນກໍລະນີມີຄວາມຈຳເປັນ ນຳໃຊ້ຄົນຕ່າງປະເທດ ເຮັດວຽກປະກອບໃນສາຂາ (ຢົກເວັ້ນເປັນ ຄະນະສາຂາ) ເຊັ່ນ ຜູ້ຊົງວຊານ ຕ້ອງປະກອບເອກະສານເປັນລາຍລັກອັກສອນກ່ຽວກັບເປົ້າໝາຍ ຂອງການນຳໃຊ້ ພ້ອມຊີວະປະຫວັດຫຍໍ້ ແລະ ສໍາເນົາຫັ້ງສີຜ່ານແດນ ໃຫ້ເຈົ້າໜ້າທີ່ທະບຽນວິສາຫະ ກິດ ເພື່ອພິຈາລະນາ ຕາມຂັ້ນຕອນ;

ການນຳໃຊ້ພະນັກງານ ບັນຈຸໃນກົງຈັກຂອງສາຂາ ທີ່ເປັນຄົນຕ່າງປະເທດ ສໍາລັບສາຂາທີ່ເຮັດຫຼຸລະ ກິດອື່ນ ເນັດຈາກທີ່ກ່າວມາໃນຂີດຫຍໍ້ຫັ້າ 4 ແລະ 5 ເທິງນີ້ ຕ້ອງປະຕິບັດຢ່າງເຂັ້ມງວດຕາມກິດໝາຍແຮງງານ.

- (2.) ຂັ້ນຕອນ ແລະ ເອກະສານຄໍາຮອງສ້າງຕັ້ງສາຂາ ຂອງວິສາຫະກິດ (ນິຕິບຸກ) ຄົນພາຍໃນ ສາຂາ ຂອງວິສາຫະກິດ (ນິຕິບຸກ) ຄົນພາຍໃນ ຈະສ້າງຕັ້ງຂຶ້ນໄດ້ ກໍຕໍ່ເມື່ອໄດ້ລະບຸກ່ຽວກັບສາຂາ ດັ່ງກ່າວ ໄວໃນໃບທະບຽນວິສາຫະກິດວິສາຫະກິດ ຂອງວິສາຫະກິດແມ່. ເອກະສານປະກອບໃຫ້ເຈົ້າໜ້າທີ່ທະບຽນວິ ສາຫະກິດ ເປັນບ່ອນອີງເພື່ອພິຈາລະນາລະບຸສາຂາໄວ້ໃນໃບທະບຽນວິສາຫະກິດນັ້ນ ມີດັ່ງນີ້:

- ໃບມອບສິດ, ຄວາມຮັບຜິດຊອບ ລວມທັງທຶນ (ທຶນຄົງທີ່ ແລະ ຫົນພູນວຽນ) ທີ່ວິສາຫະກິດແມ່ມອບ ໃຫ້ສາຂາ ເຊັ່ນໂດຍຜູ້ອໍານວຍການ ຫລື ຜູ້ຈັດການ ຂອງວິສາຫະກິດແມ່;
- ບັນຊີຈຳນວນພະນັກງານຂອງສາຂາ ເຊັ່ນໂດຍຜູ້ອໍານວຍການ ຫລື ຜູ້ຈັດການ ຂອງວິສາຫະກິດແມ່ ໃນນີ້ປະກອບດ້ວຍ: ຊື່ ແລະ ນາມສະກຸນ, ສັນຊາດ, ຕຳແໜ່ງ (ຖ້າເປັນຄະນະສາຂາ) ພ້ອມສໍາເນົາ ບັດປະຈຳຕົວຂອງແຕ່ລະຄົນ, ໃນກໍລະນີຈັງຄົນຕ່າງປະເທດ ຕ້ອງປະຕິບັດໃຫ້ສອດຄ່ອງກັບລະບຸບ ກິດໝາຍທີ່ກ່ຽວຂ້ອງ;
- ໃບຢັ້ງຢືນທີ່ຕັ້ງສໍານັກງານສາຂາ.

ກ່ອນສາຂາຈະເຕືອນໃຫວຫຼຸລະກິດ ຕ້ອງແຈ້ງໃຫ້ເຈົ້າໜ້າທີ່ທະບຽນວິສາຫະກິດຢູ່ບ່ອນທີ່ກ່ຽວຂ້ອງຊາບ ເພື່ອ: 1) ລົງທະບຽນ; 2) ອອກໃບຢັ້ງຢືນການລົງທະບຽນສ້າງຕັ້ງສາຂາຂອງວິສາຫະກິດ; 3) ອອກໃບອະນຸຍາດຄົວດ ຕາບຍ້ອນໃຫ້ສາຂາ ແລະ 4) ຄຸ້ມຄອງ.

ໃນການແຈ້ງ ເພື່ອລົງທະບຽນ ແລະ ອອກໃບຢັ້ງຢືນການລົງທະບຽນສັງຕັ້ງສາຂາຂອງວິສາຫະກິດ
ດັ່ງກ່າວ ຕ້ອງປະກອບດ້ວຍເອກະສານ ດັ່ງນີ້:

- ສໍາເນົາໃບທະບຽນວິສາຫະກິດແມ່;
- ໃບມອບສິດ, ຄວາມຮັບຜິດຊອບ ລວມທັງທຶນ (ທຶນຄົງທີ ແລະ ທຶນໝູນວູນ) ທີ່ວິສາຫະກິດແມ່ມ່ອບ
ໃຫ້ສາຂາ ເຊັ່ນໂດຍຜູ້ອໍານວຍການ ຫລື ຜູ້ຈັດການ ຂອງວິສາຫະກິດແມ່;
- ບັນຊີຈຳນົມວິນພະນັກງານຂອງສາຂາ ເຊັ່ນໂດຍຜູ້ອໍານວຍການ ຫລື ຜູ້ຈັດການ ຂອງວິສາຫະກິດແມ່
ໃນນີ້ປະກອບດ້ວຍ: ຊື່ ແລະ ນາມສະກຸນ, ສັນຊາດ, ຕຳແໜ່ງ (ຖ້າເປັນຄະນະສາຂາ) ພ້ອມສໍາເນົາ
ບັດປະຈຳຕົວຂອງແຕ່ລະຄົນ, ໃນກໍລະນີຈັງຄົນຕ່າງປະເທດ ຕ້ອງຜ່ານຂັ້ນຕອນການພິຈາລະນາ
ຕາມລະບູບ ກົດໝາຍໃຫ້ຖືກຕ້ອງ;
- ໃບຢັ້ງຢືນທີ່ຕັ້ງສໍານັກງານສາຂາ;
- ຮູບ 3×4 ຂອງຫົວໜ້າສາຂາ 2 ໃບ (ຮູບຖ່າຍບໍ່ເກີນ 3 ເດືອນ).

ການສັງຕັ້ງສາຂາໃໝ່ ນອກຈາກທີ່ບໍ່ໄວ້ໃນທະບຽນວິສາຫະກິດ ຫລື ການຍຸບເລີກ ຕ້ອງສະເໜີ
ປຸ່ງແບ່ງເນື້ອໃນທະບຽນວິສາຫະກິດໃໝ່ ຕາມຂັ້ນຕອນທີ່ບໍ່ໄວ້ໃນກົດໝາຍວ່າດ້ວຍວິສາຫະກິດ ຫຼຸກປະການ.

ການແຈ້ງລົງທະບຽນສາຂາ ຕ້ອງເສີຍຄ່າທຳນຽມ ຕາມລະບູບການ.

ຄ. ການສັງຕັ້ງສາຂາຂອງວິສາຫະກິດ (ນິຕີບຸກຄົນ) ຕ່າງປະເທດ

1. ວິສາຫະກິດ (ນິຕີບຸກຄົນ) ຂອງຕ່າງປະເທດ ທີ່ດຳເນີນທຸລະກິດດ້ານ : 1) ທະນາຄານ ຫລື ສະຖາ
ບັນການເງິນ; 2) ການປະກັນໄພ ; 3) ທີ່ປຶກສາສາກົນ ແລະ ການບິນຕ່າງປະເທດ ສາມາດຢືນຄໍາຮອງແຈ້ງຂຶ້ນ ທະ
ບຽນວິສາຫະກິດ ສັງຕັ້ງສາຂາ ຢູ່ ສປປ ລາວ. ການສັງຕັ້ງສາຂາ ດ້ວນອື່ນ ຈະປະກາດໃນລະ ບູບການຕ້າງ ຫາກ
(ເມື່ອມີຄວາມຈຳເປັນ) ;
2. ພາຍຫັງຂຶ້ນທະບຽນວິສາຫະກິດ ແລ້ວ ສາຂາຂອງວິສາຫະກິດ ((ນິຕີບຸກຄົນ) ຕ່າງປະເທດຕ້ອງຂຶ້ນ
ເລກລະຫັດອາກອນ, ປະຕິບັດພັນທະ ແລະ ລະບູບ ກົດໝາຍຕ່າງໆທີ່ກ່ຽວຂ້ອງຂອງ ສປປ ລາວ ເຊັ່ນດູວກັບວິສາ
ຫະກິດທີ່ວ່ອໄປ ຢ່າງເຂັ້ມງວດ ;
3. ການຢືນຄໍາຮອງແຈ້ງຂຶ້ນທະບຽນວິສາຫະກິດ ເພື່ອສັງຕັ້ງສາຂາຂອງວິສາຫະກິດ (ນິຕີບຸກຄົນ)
ຕ່າງປະເທດ ຕ້ອງປະກອບດ້ວຍ :

- ຄໍາຮອງແຈ້ງຂຶ້ນທະບຽນວິສາຫະກິດ ສັງຕັ້ງສາຂາ ຂອງວິສາຫະກິດ (ນິຕີບຸກຄົນ) ຕ່າງປະເທດ
(ຕາມແບບຟອມຄັດຕິມາພັນນີ້) ;
- ສໍາເນົາໃບທະບຽນວິສາຫະກິດ - ສະບັບເປັນພາສາລາວ;
- ສໍາເນົາກົດລະບູບຂອງວິສາຫະກິດແມ່ - ສະບັບເປັນພາສາລາວ ;
- ໃບມອບສິດ ແລະ ຄວາມຮັບຜິດຊອບຂອງວິສາຫະກິດແມ່ ໃຫ້ສາຂາ - ສະບັບເປັນພາສາລາວ;

- ໃບຢັ້ງຢືນທີ່ຕັ້ງສໍານັກງານສາຂາ;
- ຮູບຫົວໜ້າສາຂາ (3X4) ຈຳນວນ 3 ໃບ (ຮູບຖ່າຍບໍ່ເກີນ 3 ເດືອນ);
- ເອກະສານອື່ນໆ ຕາມທີ່ຂະແໜງການກ່ຽວຂ້ອງກຳນົດ (ທຸາມີ).

៩. ການຈັດຕັ້ງປະຕິບັດບົດແນຍນຳ

1. ໃຫ້ກົມທະບຽນ ແລະ ຄຸມຄອງວິສາຫະກິດ ປະສານກັບພາກສ່ວນທີ່ກ່ຽວຂ້ອງປ່າງໄກຊີດ ພ້ອມຫັງຊື້ນຳພະແນກອຸດສາຫະກຳ ແລະ ການຄ້າຂັ້ນແຂວງ ແລະ ຫ້ອງການອຸດສາຫະກຳ ແລະ ການຄ້າຂັ້ນເມືອງ ເພື່ອພ້ອມກັນຈັດຕັ້ງປະຕິບັດ ໃຫ້ຖືກຕ້ອງຕາມລະບຽບການ ແລະ ມີປະສິດທິຜົນ;
2. ໃຫ້ບັນດາພະແນກອຸດສາຫະກຳ ແລະ ການຄ້າຂັ້ນແຂວງ ກວດສອບຄືນ ບັນດາສາຂາ ທີ່ລ້າງຕັ້ງໃນໄລຍະທີ່ຜ່ານມາ ເພື່ອແນຍນຳສາຂາປະຕິບັດໃຫ້ຖືກຕ້ອງ ແລະ ເຂັ້ມງວດ ຕາມບົດແນຍນຳສະບັບນີ້ ກໍາລັງນີ້ບໍ່ປະຕິບັດຕາມ ຫລື ມີການລະເມີດ ໃຫ້ສັ່ງໂຈການເຄື່ອນໄຫວ ຕາມຂັ້ນຕອນຂອງກົດໝາຍ ໂດຍສະເພາະແມ່ນການແອບອ້າງຕ່າງໆ ເພື່ອສວຍໃຊ້ສາຂາ ໃຫ້ຄົນຕ່າງປະເທດເຮັດຫຼຸລະກິດທີ່ກົດໝາຍສະຫງວນສິດສະເພາະ ຫລື ໃຫ້ເຮັດຫຼຸລະກິດໃນບັນຊີຄວບຄຸມ ໂດຍບໍ່ຜ່ານຂັ້ນຕອນການພິຈາລະນາຂອງຂະແໜງການທີ່ກ່ຽວຂ້ອງ ເປັນຕົນ;
3. ໃນເວລາຈັດຕັ້ງປະຕິບັດຫາກພົບບັນຫາ ໃຫ້ລາຍງານຂໍທິດຊື້ນຳປ່າງເປັນປະຈຳຈາກຂັ້ນເທິງ;
4. ບົດແນຍນຳສະບັບນີ້ປັ້ງແຕນ ສະບັບເລກທີ 1619/ອຄ.ທຄວ, ລົງວັນທີ 28 ສິງຫາ 2013.໭ນ

අ. ສັດຖະມົນຕີວ່າການກະຊວງອຸດສາຫະກຳ ແລະ ການຄ້າ



ສູງວະສະຫວາດ ສະແຫວງສຶກສາ

ຄັດທິດມາພ້ອມນີ້ :

- ແບບຟອນໃບສະເໜີແຈ້ງລົງທະບຽນສ້າງຕັ້ງສາຂາ;
- ແບບຟອນໃບຢັ້ງຢືນການລົງທະບຽນສ້າງຕັ້ງສາຂາ;
- ແບບຟອນຄໍາຮອງແຈ້ງຂັ້ນທະບຽນວິສາຫະກິດຂອງວິສາຫະກິດ (ມີຕິບຸກຄົນຕ່າງປະເທດ).